



யாழ்ப்பாணம் இந்துக் கல்லூரி முதலாம் தவணை மதிப்பீட்டு பரீட்சை - 2022

தரம் - 9

தமிழ்மொழியும் இலக்கியமும்

நேரம்: 2.00 மணித்தியாலம்

பெயர் / சுட்டெண்

பகுதி - I

❖ மிகப் பொருத்தமான விடையைத் தெரிவு செய்க.

01. அகத்தில் ஒளி துலங்கிட வேண்டும். இங்கு **அகம்** என்பது
1) மனை 2) வீடு 3) உள்ளம் 4) உள்
02. “பாலன் ஒரு கையாலாகாதவன்” என்று அவனது நண்பர்கள் கூறினர். இங்கு **கையாலாகாதவன்** என்பதன் பொருள்
1) முயற்சி ஆற்றவன் 2) கைகள் இல்லாதவன்
3) நோய்வாய்ப்பட்டவன் 4) ஒரு செயலைச் செய்ய இயலாதவன்
03. கடும் கோபம் பொங்கியதால் தண்டித்து விட்டேன். **கோபம்** என்பதன் எதிர்க்கருத்துச் சொல்
1) சாந்தம் 2) சமாதானம் 3) மூர்க்கம் 4) சினம்
04. பாலிலே தண்ணீர் கலப்பது பாவம். இங்கு **பாவம்** என்பதன் எதிர்க்கருத்து.
1) பரிதாபம் 2) சாபம் 3) புண்ணியம் 4) அபாவம்
05. அழகு, குதிரை, சிங்கம், விஷ்ணு என்ற பொருளைக் குறிக்கும் ஒரு சொல்
1) அடி 2) அரி 3) ஏறு 4) அளை
06. பின்வருவனவற்றுள் பெயரையும் வினையையும் அமையாத சொல்
1) மறி 2) பார் 3) சிரி 4) கரை
07. நாற்பதாம் ஆண்டின் நிறைவில் கொண்டாடப்படும் விழா
1) முத்து விழா 2) பொன்விழா 3) மாணிக்கவிழா 4) பவள விழா
08. “**வள்ளை யூட்டி உழுதான்**” என்பதில் இடம்பெறும் ஆகுபெயர்
1) குணவாகு பெயர் 2) காலவாகு பெயர் 3) பொருளாகு பெயர் 4) இடவாகு பெயர்
09. “தம்பி பந்தை அடித்தான்” என்பதில் அடித்தான் என்பது
1) பிறவினை 2) தனிவினை 3) செயப்பாட்டு வினை 4) எச்சவினை
10. “காய் மாண்ட தெங்கின்.....” என்ற பாடல் இடம்பெறும் நூல்
1) சிலப்பதிகாரம் 2) மணிமேகலை 3) சீவகசிந்தாமணி 4) கம்பராமாயணம்
11. தமிழ் நெடும் கணக்கிலுள்ள நெட்டெழுத்துக்களின் எண்ணிக்கை யாது?
1) 72 2) 126 3) 07 4) 133
12. “நல்லெண்ணங்களைத் தேர்ந்தெடுங்கள்” என்ற கட்டுரை காணப்படும் நூல்
1) நெஞ்சே அஞ்சாதே நீ 2) புதுப்புனல் 3) தமிழ் மரபு 4) வான்துளிகள்
13. பெயர் + பெயர் என்று அமைந்த கூட்டுப்பெயர் சொல்
1) எழுதுகோல் 2) எறிகணை 3) எழுதுகருவி 4) வானவில்
14. **Digital** என்ற கலைச்சொல்லின் தமிழ் வடிவம்
1) ஊடகம் 2) பண்பலை 3) பயனாளர் 4) எண்மானம்

15. தாழைக்கு மடல் என்பது போல கமுகுக்கு
1) இலை 2) கூந்தல் 3) தாள் 4) மடல்
16. கொடையில் சிறந்தவன் கர்ணன். இங்கே வந்துள்ள இல் என்பது
1) இரண்டாம் வேற்றுமை 2) மூன்றாம் வேற்றுமை 3) ஐந்தாம் வேற்றுமை 4) ஏழாம் வேற்றுமை
17. அதிக வேற்றுமை உருபுகளைக் கொண்டமைந்த வேற்றுமை
1) ஏழாம் வேற்றுமை 2) ஆறாம் வேற்றுமை 3) முதலாம் வேற்றுமை 4) நான்காம் வேற்றுமை
18. நாவினால் சுட்ட வடு. இங்கே வந்த ஆல் உருபு உணர்த்தி நிற்பது
1) உடன்றிகழ்ச்சி 2) கருத்தா 3) கோடற்பொருள் 4) கருவி
19. அழைப்பிதழ் ஒன்றில் உள்ளடங்காத விடயம்
1) தலைப்பு 2) இடம் 3) உள்முகவரி 4) விளிப்பு
20. அவன் கரடுமுரடான பாதையில் நடந்தான். இங்கு கரடுமுரடு என்பது
1) இரட்டைக்கிழவி 2) இணைமொழி 3) அடுக்குத்தொடர் 4) அடுக்கிடுக்குத்தொடர்
21. “அவசரக்குடுக்கை” என்ற மரபுத்தொடரின் பொருள்
1) அவசரப்படுதல் 2) ஆரவாரம் செய்தல் 3) பதற்றக்காரன் 4) பயப்படுபவன்
22. பின்வருவனவற்றுள் எழுத்துப்பிழையுள்ள சொல்
1) செயப்படுபொருள் 2) கலாசாரம் 3) நிறுத்தல் குறிகள் 4) பிரச்சினை
23. வெயிலெல்லாம் மறைத்தது மேகம். இதில் வந்துள்ள எழுவாய்
1) எல்லாம் 2) மறைத்தது 3) மேகம் 4) வெயில்
24. தேர் செலுத்துபவன் சாரதி என்பது போல விமானம் செலுத்துபவன்
1) பாகன் 2) மீகாமன் 3) வலவன் 4) ஆயன்
25. விவசாயிகள் மிகக் கடுமையாக.....
1) உழைப்பான் 2) உழைத்தான் 3) உழைக்கின்றனர் 4) உழைக்கின்றான்
26. தென்றல் காற்று..... என சாளரத்தின் வழி வந்தது
1) குளுகுளு 2) கமகம 3) குபுகுபு 4) கடுகடு
27. பெயர் + விசுதி என்ற அமைப்பைக் கொண்டமைந்த பெயர்
1) தொழிற்பெயர் 2) கூட்டுப்பெயர் 3) ஆக்கப் பெயர் 4) காரணப் பெயர்
28. “வறுமையிலும் செம்மையாக வாழ்” என்ற கருத்தைத் தரும் பழமொழி
1) ஆறிலும் சாவு நூறிலும் சாவு 2) அணை கடந்த வெள்ளம் அழுதாலும் வராது
3) இரக்கப் போனாலும் சிறக்கப் போ 4) அலைமோதும் போதே தலை முழுது
29. கோடு கொண்ட யானை அரணை உடைத்து தாக்கியது. இதில் கோடு என்பது
1) தந்தம் 2) வரி 3) வளைவு 4) ஊதுகொம்பு
30. பின்வரும் வாக்கியங்களைக் கருத்தமைவுள்ள பந்தியாக்குவதற்கான ஒழுங்குமுறை
அ. அத்தோடு அவன் முகம் வெயிலிற் காய்ந்து கருமையுற்று விளங்கும்
ஆ. பாம்பாட்டிகள் பாம்புக் கடிக்குரிய சிகிச்சையை நன்கு அறிந்திருக்கிறார்கள் என்பது உண்மையே.
இ. நாம் பாம்பாட்டியை இலகுவில் இனங்கண்டு கொள்ள முடியும்.
ஈ. ஆனால் மந்திரத்தினால் பாம்புகளைத் தீங்கு விளைவிக்காமற் செய்கின்றனரென்று எண்ணுவது தவறாகும்.
உ. அவனுடைய உடையும் தோற்றமும் ஏனைய மக்களுடைய உடையிலும் தோற்றத்திலுமிருந்து வேறுபட்டிருக்கும்.
- 1) இ, ஈ, உ, அ, ஆ 2) இ, உ, ஈ, அ, ஆ 3) இ, உ, அ, ஆ, ஈ 4) இ, உ, அ, ஈ, ஆ

(30 x 1 = 30 புள்ளிகள்)

பகுதி - II

❖ எல்லா வினாக்களுக்கும் விடை தருக.

01. பின்வரும் தலைப்புக்களில் ஒன்றினைத் தெரிவு செய்து ஏறத்தாழ 200 சொற்களில் கட்டுரை எழுதுக.
1) வாசிப்பின் முக்கியத்துவம்
2) நான் பறவையானால்.....
3) இயற்கையை நேசிப்போம்
4) இன்றைய தொழில்நுட்பமும் எதிர்கால வாழ்வும் (20 புள்ளிகள்)
02. பின்வருவனவற்றுள் ஒன்றினைத் தெரிவு செய்து 75 சொற்களில் அமையுமாறு எழுதுக.
உமது பாடசாலையில் நடைபெற்ற பரிசளிப்பு விழா பற்றி விபரித்து நண்பனுக்கு ஓர் கடிதம் எழுதுக.
அல்லது
உமது பாடசாலையில் நடைபெறவுள்ள தமிழ்மொழித்தின விழாவுக்கான அழைப்பிதழ் ஒன்றை வடிவமைக்குக. (10 புள்ளிகள்)
03. பின்வரும் கூற்றுக்கள் யாரால் யாருக்குக் கூறப்பட்டது என எழுதுக.
அ. “இந்த மல்லிகை மொட்டுக்களைப் பறித்து அழகான இரு மாலைகள் தொடுத்து வை”
ஆ. “உட்காருங்க, வாழைப்பழம் இப்ப வந்திடும் சாப்பிடலாம்”
இ. “இதில் கெட, இல்லாட்டி உன்னை கொண்டு போடுவன்”
ஈ. “முன்பு இடி இடித்தது, இப்போது மழை பெய்கிறது”
உ. “ஐயா, சற்று நில்லுங்கள். பிச்சை போட்டிருந்தீர்களேயானால் அந்த அரிசி யாருக்குச் சொந்தம்?” (5 x 2 = 10 புள்ளிகள்)
04. பாடநூலை அடிப்படையாகக் கொண்டு வினாக்களுக்குச் சுருக்கமான விடை தருக.
அ. எண்ணங்களின் வகைகள் எவை?
ஆ. தலைமைத்துவம் பற்றி கலிபா உமர் (றழி) அவர்களின் கருத்து யாது?
இ. உண்மைக்குப் பரிசு என்ற கதையில் வந்த மகளின் பண்புகள் எவை?
ஈ. பூச்சியின் இலட்சியமாகக் கதாசிரியர் குறிப்பிடுவது எதனை?
உ. ஆசிரியர் குறித்த மாணவனை அடிப்பதற்குக் காரணம் யாது?
ஊ. உழைக்கும் மக்கள் குடும்பங்களின் சீதனப் பொருள்கள் எவை?
எ. ரோசாவின் கர்வத்துக்கான காரணம் யாது?
ஏ. இலங்கைத் தீவினைச் சுற்றிப் பார்த்த வெளிநாட்டவர்களின் கருத்துக்கள் எவை?
ஐ. ஆக்கப் பெயர் என்றால் என்ன?
ஓ. வேற்றுமை என்றால் என்ன? (10 x 2 = 20 புள்ளிகள்)
05. பின்வரும் சொற்களை வைத்து கருத்து புலப்படுமாறு வாக்கியம் அமைக்குக.
அ. அன்னம்
ஆ. அண்ணம்
இ. பொரி
ஈ. பொறி
உ. கலை
ஊ. களை (6 x 1 = 6 புள்ளிகள்)
06. பின்வரும் பந்தியிலுள்ள வழக்களை திருத்தி எழுதுக.
மனை அடிவாரத்தில் சில மைல் தூறம் சமதரையில் நடந்து சென்ற நாம்,
சாய்வான பகுதியில் படிக்கட்டுக்களின் வலியாக மேலே எட்டி ஏரி நடந்தோம். (4 புள்ளிகள்)

GRADE
6-11

STUDY WITH US..!
ICT
ONLINE CLASSES

இலங்கை முழுவதும் உள்ள மாணவர்களை இணைத்து Google Meet செயலி மூலமாக இணைய வழியில் நடைபெறும் ICT பாட நிகழ்நிலை வகுப்புகள்.

Conducted by
Pathmanathan Pathmaraj
(BIT, B.COM, PGDM, MBA, ACPM, MCP, N+)

TAMIL MEDIUM

MONTHLY

ENGLISH MEDIUM

600/=

Whatsapp ஊடாக எம்மை தொடர்பு கொண்டு வகுப்புகள் தொடர்பான மேலதிக விபரங்களை அறிந்து கொள்ள முடியும்.



075 287 1457



கல்வி
Digital Learning Platform

www.kalvi.lk





எங்கள் குறிக்கோள்

எண்ணிம உலகத்தில் மாணவர்களிற்கென சிறந்ததொரு கற்றல் கட்டமைப்பை உருவாக்குதல்.

அனைத்தும் டிஜிட்டல் மயப்படுத்தப்பட்ட இந்த காலத்தில் பல்வேறு துறைகளும் கால ஓட்டத்துடன் இணைந்து டிஜிட்டல் தளத்தில் பல்கிப்பெருகி வருகின்றன. அந்த வகையில் கல்வித்துறையும் இதற்கு விதிவிலக்கல்ல. இணையவழி கல்வியின் மூலம் கல்வித்துறை புதியதொரு பரிமாணத்தை எட்டியுள்ளது. குறிப்பாக கொரோனா பேரிடர் காலத்தில் நாடே முடக்கப்பட்டிருந்தது. இதனால் மாணவர்களிற்கும் பாடசாலை, கல்வி நிறுவனங்களிற்கு இடையிலான தொடர்பு துண்டிக்கப்பட்டது. அந்த இக்கட்டான சூழ்நிலையில் இணையவழி வகுப்புகள் மாணவர்களிற்கு வரப்பிரசாதமாக அமைந்தது என்பதே உண்மை.

இன்று தொழில்நுட்பம் மாணவர்களை தவறான பாதைக்கு இட்டு செல்வதாக ஓர் எண்ண ஓட்டம் மக்கள் மத்தியில் உள்ளது. தொழில்நுட்பம் என்பது ஒரு கருவி மட்டுமே அதை எவ்வாறு பயன்படுத்துகிறோம் என்பதில் அதன் ஆக்க மற்றும் அழிவு விளைவுகள் தீர்மானிக்கப்படுகிறது. உளியை கொண்டு சிலையை செதுக்க நினைத்தால் அவன் நிச்சயம் சிற்பி ஆகலாம். இங்கு பிரச்சினையாக காணப்படுவது மாணவர்களை வழிப்படுத்த தொழில்நுட்ப உலகில் ஓர் முறையான கட்டமைப்பு இல்லாமையே. அதை உருவாக்குவதே எங்கள் நோக்கம். அதை நோக்கியே எங்கள் பயணம் அமையும்.

எமது இணையத்தினூடக ஊடக உங்களிற்கு தேவையான பரீட்சை வினாத்தாள்களை இலகுவான முறையில் தரவிறக்கம் செய்து கொள்ளமுடியும்.

kalvi.lk

கல்வி சார் செய்திகளை உடனுக்குடன் அறிந்து கொள்ள எமது சமூக ஊடக தளங்களின் ஊடக உடனுக்குடன் அறிந்து கொள்ள முடியும்.



Viber
Community



Whatsapp
Channel



Facebook
Page